

الشریف الادریسی — چھٹی صدی ہجری کے اندلس کا ایک عبقری

حکیم وسیم احمد اعظمی - لکھنؤ

ابو عبد اللہ محمد بن عبد اللہ الشریف الادریسی کا شمار چھٹی صدی ہجری / بارہویں صدی عیسوی کے نامور اندلسی جغرافیہ دانوں، نقشہ نویسوں اور ماہرین نباتات میں ہوتا ہے۔ تاریخی حوالوں سے پتہ چلتا ہے کہ اپنے عہد کے اس عبقری کی ولادت ۳۹۳ھ / ۱۰۹۹ء میں سبتہ (CEUTA) میں ہوئی اور تعلیم و تربیت اندلس کے مشہور علمی شہر قرطبہ میں حاصل کی۔ اندلس میں طویل عرصہ تک قیام پذیر رہا، اس کے بعد صقلیہ (سسیلی) چلا گیا اور وہاں کے حکمران راجہ دوم (عہد حکومت ۵۶۲ھ تا ۱۱۶۶ء — ۵۸۵ھ / ۱۱۸۶ء) سے وابستہ ہو گیا اور ۵۶۰ھ / ۱۱۶۰ء سے ۵۶۲ھ / ۱۱۶۶ء میں فوت ہوا۔

شریف ادریسی کو جغرافیہ اور نقشہ نویسی میں غیر معمولی درجہ حاصل تھا، ان میدانوں میں اس کی خدمات اور فنی اختراعات نے صدیوں تک علمی دنیا کی رہنمائی کی تھی۔ راجہ دوم کے حکم پر اس نے چاندی کا ایک کرہ فلکی اور ایک کرہ ارض تیار کیا اور اس پر دنیا کے دریافت شدہ تمام ملکوں کے علاوہ دریائے نیل کا وہ منبع بھی دکھایا جسے اہل یورپ نے انیسویں صدی عیسوی میں دریافت کیا۔ بقول ڈاکٹر اشفاق احمد ندوی ”یورپی جغرافیہ دانوں نے ساڑھے تین سو سال تک اپنے نقشوں وغیرہ کی تیاری میں ادریسی کی تقلید کی“۔

۵۴۹ھ / ۱۱۵۴ء میں وہی نقشہ بیانیہ قالب اختیار کر کے کتابی شکل میں ”نثرۃ المشتاق فی انخراق الافاق“ کے نام سے وجود میں آیا ہے جس کو بعد میں علم جغرافیہ کی انسائیکلو پیڈیا کا مرتبہ حاصل ہوا۔

شریف ادریسی نے اپنی اس کتاب میں اسلامی ملکوں کے علاوہ بہت سے عیسائی ملکوں کے حالات بھی شامل کئے۔ متقدمین کی تحقیقات کے تناظر میں بعض اضافات بھی کئے، سیاحوں

کے حوالے سے متعدد واقعات اور نقشے بھی شامل کئے تھے۔ اور اس عہد کے دستور کے مطابق نباتاتی اور معدنی ادویات پر بھی خاص مواد یکجا کر دیا تھا، ادویات سے متعلق یہ تمام معلومات، مشاہدات اور حقائق پر قائم کیں۔

ادریسی کی دوسری شہرہ آفاق کتاب روضۃ الدنس و نزهۃ النفس ہے ادریسی نے اسکو ۱۱۶۱ھ میں ولیم اول (عہد حکومت ۱۱۵۹ھ/۱۱۵۳ء — ۱۱۵۷ھ/۱۱۶۱ء) کے لئے تصنیف کیا تھا۔ یہ کتاب اب دستیاب نہیں ہے۔

شریف ادریسی کی تیسری اہم کتاب "المفردات" ہے، عمر فروخ نے اس کا تفصیلی نام "الجامع لمصنفات المشتقات النبات و ضررہب النواع المفردات من الاشجار والاشمار والاشکال والازہار والحيوانات والمعادن وتفسیر اسماءها بالسرانیة والیونانیة والماطینیة والبربریة" تحریر کیا ہے۔ تذکروں سے پتہ چلتا ہے کہ یہ اس کی ایک مستقل تالیف ہے اور اس کے ادویاتی مباحث، نزهۃ المشتاق فی اختراق الآفاق سے مختلف ہیں، اس طرح گویا ادویہ کے مباحث کے لئے نزهۃ المشتاق فی اختراق الآفاق ایک علیحدہ اور مستقل ذریعہ معلومات ہے۔ یہ بھی قرین قیاس ہے کہ مورخین نے اس کی جغرافیائی کتاب کے ادویاتی مباحث کو ایک مستقل تالیف تصور کر لیا ہو۔ اس عہد کے سفرناموں میں ذیلی طور پر ادویہ وغیرہ کی معلومات فراہم کرنے کا ایک عام رواج بھی تھا۔ یقینی طور پر کسی نتیجہ تک نہ پہنچ سکنے کی وجہ دراصل راقم الحروف کے پاس نزهۃ المشتاق اور کتاب المفردات کا نہ ہونا ہے۔ ورنہ تقابلی مطالعہ سے یہ تشکیکی انداز تحریر ورنہ آتا۔

شریف ادریسی کی کتاب المفردات کا ایک خطی نسخہ قسطنطنیہ میں دریافت ہوا ہے اس میں ۳۶۰ مفرد دواؤں کا تذکرہ ہے، مخطوطہ کا آغاز افسنتین نامی دوا سے ہوتا ہے اس میں دواؤں کے مختلف اسماء تحریر ہیں۔ ادریسی نے اپنی اس کتاب میں موسموں اور دواؤں پر مرتب ہونے والے ان کے اثرات پر ارسطو کی طرز میں تمہید بھی لکھی ہے۔

علم الادویہ کا مشہور عالم ابو محمد عبداللہ بن احمد ضیاء الدین ابن بیطار (وفات ۶۱۳ھ) نے اپنی کتاب الجامع المفردات الادویہ والاغذیہ میں ۱۹۶ دوائیں شریف ادریسی کے حوالے

اکتوبر ۱۹۳۷ء

۸

برہان دہلی

سے نقل کی ہیں، اس کے مطالعہ سے پتہ چلتا ہے کہ وہ دیسقور بدوس، جالینوس اور ابن وحشیہ کو ادویاتی تحقیقات میں نہ صرف قدر کی نگاہ سے دیکھتا ہے بلکہ جابجا ان کے حوالے بھی دیتا ہے۔ خرو ابن بیطار الجامع المفردات الادویہ والاغذیہ میں ادویسی کے اقوال کو اہمیت کے ساتھ نقل کرتا ہے بالخصوص شناخت ادویہ اور افعال و خواص کے ذیل میں وہ اس کی تحقیق اہمیت اور قطعیت سے نقل کرتا ہے تاہم یہاں وہ اس کی تحقیقات سے مطمئن نہیں ہو پاتا یا تحقیق میں کوئی غلطی دیکھتا ہے تو اس کی نشاندہی بھی کرتا ہے، اس مرحلے میں ابن بیطار کالب ولبجہ بھی بدل جاتا ہے، اس طرح کے اختلافات آطر بلال، اکلیل الجبل اور دلفین وغیرہ دواؤں کے ذیل میں ملاحظہ کیا جاسکتا ہے۔

بطور مثال چند اقتباسات پیش ہیں۔

ابن بیطار آطر بلال کے ذیل میں لکھتے ہیں:

”شریف کا خیال ہے کہ تخم آطر بلال، یونانی زبان کے ”دوفس“ نامی پودوں میں سے کسی ایک پودے کا تخم (بیج) ہے۔ لیکن ان کا خیال درست نہیں ہے۔“ ۱۷

اکلیل الجبل نامی دوا کے تذکرہ میں شریف ادویسی کے بارے میں ابن بیطار کالب ولبجہ کچھ تنقیدی ہو جاتا ہے۔ لکھتے ہیں۔

”شریف نے اپنی کتاب المفردات میں اکلیل الجبل کے بیان میں ایک دوسری دوا کا بھی تذکرہ کر دیا ہے جو دراصل دیسقور بدوس کی کتاب الحاشش کے تیسرے مقالے کی ”شابوطس“ نامی دوا ہے، اکلیل الجبل نہیں ہے، دراصل غلطی شریف کی ہے کیونکہ دیسقور بدوس اور جالینوس دونوں ہی نے اکلیل الجبل کا قطعی طور پر کوئی تذکرہ نہیں کیا ہے۔“ ۱۸

دلفین کے ذیل میں ابن بیطار لکھتے ہیں۔

”شریف کا خیال ہے کہ یہ ”امور طارحس“ نامی مچھی ہے، لیکن یہ خیال درست نہیں

ہے۔“ ۱۹

ابن بیطار نے اپنی کتاب الجامع المفردات الادویہ والاغذیہ کی جلد اول میں ۵۷، جلد دوم میں ۳۴، جلد سوم میں ۶۹ اور جلد چہارم میں ۳۶ دواؤں کے ذیل میں شریف

کا حوالہ دیا ہے۔ آئندہ سطور میں ہم ان تھوڑے دواؤں کی ایک فہرست نقل کر رہے ہیں ممکن ہے شریف ادویسی پر تحقیقی کام کرنے والوں کے لئے اس میں مزید کوئی نکتہ مل جائے۔

الجامع لمفردات الادویہ والاغذیہ جلد اول :

آاخریطال، آاکثار، اہبل، اسارون، اتل، آذان العنبر، ارنب بڑی، اسطوطردوس
اسنافاج، اششہ، ایتھمون، افسنتین، اتھوان، اکیلل الجبیل، ائیکمکت، اللبسی، املج، انجرہ، انافاش
الفس النفس، اوروبقی، باذروج، باذنجان، ہزارا کتسان، بلقس، بقندہ ارمل، بلیلج، بلوط الارض، بلج
بنفسج، بنتومہ، بوزرق، بول، تانہول، تانیغیت، تبین، ترمس، ترنجبین، قفاج، قمساح، تن، تورث
تین، ثعلب، ثلب، جراد البحر، جفت، فرید، جیسز، جل، جناح امیش، جوزالقی، جوزالشکر
جوزالکوشل، جوزالقم، جوشیمعا، جیدار۔

الجامع لمفردات الادویہ والاغذیہ جلد دوم :

حب الزلم، حباری، حجاز الکلب، حجاز النار، حلقا، حلاب، حمام، خمار، خروع، خرم، خراطین
خطمی، خفاش، خمیر، خنزیر، دارشیشمان، دجاج، دقلی، دقلین، ذہن الشبث، دہن الجوز
دودالتریل، دودالحریز، ذرارتح، رثم، رخمہ، رخام، رمان، رماد، ریہاس، ریش، زباد،
زفتا، زنج۔

الجامع لمفردات الادویہ والاغذیہ جلد سوم :

ساج، سبج، سرخس، سرلمان نہری، سراج القطرب، ستور، سفایکس، ستقونیا، سکر
سکر البشر، سندت، سلج الجید، سلدانیون، سلحفاة، سماق، سسم، سمائی، سنی، سنور، شقائق النعمان
شفین، بحری، شلم، شمع، شونیز، شیلیم، شیخ ابنز، صابون، صبر، صحناء، صعتر، صفینہ، صقر
صمغ، صنوبر، صندل، صوف، صمغ عربی، ضرب، اضرع، طاؤس، طرفار، طرفہ، ظفر قطورا
ظفر الفطہ، ظلم، عاقر قرحا، عدس، نبطی، عمل، عصفر، عظام، عقرب، عقاب، علق، علق، علق

عنب الثعلب، غنصل، عنکبوت، عوسج، عود الحیمہ، عود النسر، فجل، فراسیون، فروفودیرون
فر، نسرغ الطام، نسق، نیل

کتاب الجامع المفردات اللادویہ والاغذیہ جلد چہارم؛

قشائر اطار، قرع، قرصنہ، قرمز، قصب، قطن، قطرات کوئی، قطف، قمل، کبابہ
کرفس، کرکی، کادرپوس، کوارع، لبان، لوف، اشیا بولوس، ماعز، مشنان آخر، ملطاه، بیس
نارنج، نارکیو، نار، نرجس، نسر، نفع، نمل، نمر، نوشادر، نیلج، ورن، وسیج، ہایمونیا، یچینڈ
یمنہ۔

اس مختصر جائزہ کے بعد کہا جاسکتا ہے کہ چھٹی صدی ہجری کے اندلس میں ابو عبد اللہ محمد
بن عبد اللہ اشرف اللادریسی کا مقام بہت بلند تھا، جغرافیہ، نقشہ نویسی اور ادویات کے بارے
میں اس کی آراء استناد کا درجہ رکھتی تھیں۔ صدیوں تک اس کی ان خدمات کو سنگ میل کی
جثیت حاصل رہی ہے اور اس عہد میں بھی قدر کی نگاہوں سے دیکھی جاتی ہیں !!!

تشریحات و کتابیات

- ۱۔ اسپین میں عرب کلچر ۲۳۷، ڈاکٹر اشفاق احمد ندوی، نظامی پریس، لکھنؤ، اشاعت ۱۹۸۲ء
- ۲۔ تاریخ العلوم عند العرب ۲۰۶، عمر فروخ۔

دارالعلم للملایین۔ بیروت۔ سنہ اشاعت ۱۹۸۰ء۔ واضح رہے کہ تذکروں سے پتہ
چلتا ہے کہ راجہ دوم کا عہد حکومت ۵۹۲ھ/۱۱۹۶ء — ۵۸۵ھ/۱۱۸۶ء ہے خود عمر
فروخ نے بھی راجہ دوم کا یہی عہد تحریر کیا ہے۔ اور وہ راجہ دوم سے شریف ادریسی
کی وابستگی کا بھی تذکرہ کرتے ہیں۔ اس لئے یہ سنہ وفات قرین قیاس نہیں معلوم ہوتا۔
یہ بھی ممکن ہے کہ شریف ادریسی راجہ دوم کے برسر اقتدار آنے سے پہلے ہی سے اس سے وابستہ
رہا ہو۔

- ۳۔ اسپین میں عرب کلچر ۲۳۷ — قرون وسطیٰ کے مسلمانوں کی علمی خدمات ۲/۱۲۳، ندوی

اکتوبر ۱۹۳۳ء

۱۱

برہان دہلی

بعد الرحمن خاں، مطبوعہ ندوۃ المصنفین دہلی سنہ اشاعت ۱۹۵۰ء

۴ اسپین میں عرب کلچر ۲۳۷۔

۵ قرون وسطیٰ کے مسلمانوں کی علمی خدمات ۱۲/۲۔ راجہ دوم کے ایما پر اس کتاب کے لکھے جانے کی وجہ سے اس کو کتاب روجار اور کتاب الرجاری وغیرہ کہتے ہیں۔

۶ اسپین میں عرب کلچر ۲۳۷۔

۷ ایضاً ۲۳۷۔

۸ ایضاً ۲۳۷۔

۹ اس کا دوسرا نام کتاب السالك الملائک ہے تمام کتاب اب ناپید ہے، مولوی عبدالرحمن خاں کے بقول روضۃ الفرج کے نام سے کسی غیر مشہور مصنف کی ایک کتاب ۱۱۹۲ء کی لکھی ہوئی ملتی ہے، ممکن ہے وہ روضۃ الدنس کا خلاصہ یا جزوی نقل ہو۔ لیکن مولوی عبدالرحمن خاں نے اپنے اس قیاس کے قرائن پر روشنی نہیں ڈالی ہے۔ نام کا جزوی اشتراک راقم الحروف کے نزدیک کوئی معنی نہیں رکھتا (وسیم احمد اعظمی)

۱۰ ضیاء الدین ابن بیطار نے اپنی کتاب الجامع المفردات الادویہ والاعذیہ میں شریف ادیلی کے اقتسابات نقل کرتے وقت "کتاب المفردات" مفردات شریف، اشریف فی مفرداتہ وغیرہ لکھتے ہیں اور بعض اوقات صرف شریف ادیلی یا صرف شریف پر ہی اکتفا کرتے ہیں۔

۱۱ تاریخ العلوم عند العرب ۲۶۹-۲۶۸۔

۱۲ مثال کے طور پر ابو العباس ابن امرومہ کی کتاب الرحلہ الی المشرق، جو سفر نامہ ہونے کے ساتھ ساتھ ادویات پر زبردست معلومات فراہم کرتی ہے۔ ابن بیطار نے اپنی الجامع میں اس کا متعدد بار حوالہ دیا ہے، (وسیم احمد اعظمی)

۱۳ اسپین میں عرب کلچر

۱۴ قرون وسطیٰ کے مسلمانوں کی علمی خدمات ۲۸/۲

۱۵ الجامع المفردات الادویہ والاغذیہ ۵، ضیاء الدین ابن بیطار، مطبوعہ قاہرہ، سنہ اشاعت ۱۹۶۲ء

۱۶ ایضاً ۵۱/۱